

Ko e Teuteu ki he Hā'ele 'Anga Ua Maí

Tu'u 'i he ngaahi potu toputapú

Lau 'a e ngaahi potufolofola mo e fakamatala ko 'ení, 'o kumi 'a e ngaahi founnga te tau lava ai 'o fili ke tu'u 'i he ngaahi potu toputapú.

Saame 24:3–4; 'Isaia 58:13; Hilamani 5:12; 3 Nifai 18:24; Tokäteline mo e Ngaahi Fuakava 27:15; 115:5–6

Na'e fakamatala'i 'e Sisitā 'Ani M. Tipi 'o e Kau Palesitenisī Lahi 'o e Kau Finemuí:



Na'e na'ina'i mai 'a Palesiteni 'Eselā Tafu Penisoni 'o pehē, "Oku kau 'a e ngaahi potu toputapú hotau temipalé, falelotú, ngaahi 'apí pea mo e ngaahi siteiki 'o Saioné, 'a ia 'ko ha malu'anga, mo ha unga'anga.' [Tokäteline mo e Ngaahi Fuakava 115:6] ["Prepare Yourself for the Great Day of the Lord," *New Era*, May 1982, 50]. Makehe mei he ngaahi me'a ni, 'oku ou tui 'e lava ke tau takitaha ma'u mo ha ngaahi potu toputapu lahi ange. Mahalo te tau tomu'a fakakaukau ki he fo'i lea *feitu'u* ko ha 'ātakai fakatu'asino pe feitu'u fakasiokālafī. Ka 'e lava ke lau ko ha *feitu'u* "ha tūkunga mahino, tu'unga, pe ko ha fakakaukau" [Merriam-Webster Online, "place," merriam-webster.com/dictionary/place]. 'Oku 'uhinga 'eni 'e lava ke fakakau 'i he ngaahi feitu'u toputapú ha *taimi makehe*—'a e taimi 'oku fakamo'oni mai ai 'a e Laumālie Mā'oni'oni kiate kitautolú, taimi 'oku tau ongo'i ai 'a e 'ofa 'a e Tamai Hēvaní, pe taimi 'oku tau ma'u ai ha tali ki he'etau lotú. Pea mahulu atu a'i, 'oku ou tui ko e taimi pē 'okú ke loto to'a ai ke taukave'i 'a e totonú, tautautefito 'i he ngaahi tūkunga 'oku 'ikai loto-fiemālie ai ha taha ke fai iá, 'okú ke fokotu'u ha feitu'u toputapu. (Ann M. Dibb, "Ko Homou Feitu'u Toputapu," *Liahona*, Mē 2013, 115)

Ma'u 'a e Laumālie Mā'oni'oni ko hotau faifakahinohino

Lau 'a e ngaahi potufolofola mo e fakamatala ko 'ení, 'o kumi 'a e ngaahi founnga te tau lava ai 'o ma'u 'a e Laumālie Mā'oni'oni ke hoko ko hotau faifakahinohino.

Lea Fakatātā 3:5–6; Saame 118:8–9; 1 Nifai 4:6; 2 Nifai 32:5; Molonai 10:5; Tokäteline mo e Ngaahi Fuakava 11:12–14

Na'e akonaki 'a Palesiteni Tāleni H. 'Oakesi 'o e Kau Palesitenisī 'Uluakí 'o pehē:



'Oku founnga fēfē nai 'etau ma'u 'a e Laumālie Mā'oni'oni ko hotau faifakahinohino? Kuo pau ke tau fakatomala mei he'etau ngaahi angahalá 'i he uike takitaha pea fakafo'ou 'etau ngaahi fuakavá 'i hono ma'u 'a e sākalamēnití 'aki ha nima mo ha loto ma'a, 'o hangē ko ia 'oku fekau'i kitautolu ke fai [vakai, Tokäteline mo e Ngaahi Fuakava 59:8–9, 12]. Ko e founnga pē 'eni 'e lava ke tau ma'u ai 'a e palōmesi fakalangi ko ia 'e "'iate [kitautolu] ma'u ai pē 'a hono Laumālié" [Tokäteline mo e Ngaahi Fuakava 20:77]. . . .

. . . Kuo pau ke tau fai ma'u pē 'a e ngaahi me'a 'oku fiema'u ke pukepuke 'aki 'a e Laumālie ko iá. Kuo pau ke tau tauhi 'a e ngaahi fekau, lotua ha fakahinohino, pea ma'ulotu mo ma'u 'a e sākalamēnití 'i he Sāpate kotoa pē. Pea kuo pau ke 'oua na'a tau teitei fai ha me'a ke tuli ai 'a e Laumālie ko iá. 'Oku totonu ke tau faka'ehi'ehi mei he ponokalafí, kava mālohí, tapaká mo e faito'o konatapú, pea faka'ehi'ehi ma'u pē mei hono maumau'i 'a e fonu 'o e angama'a. (Dallin H. Oaks, "Be Not Deceived," *Liahona*, Nov. 2004, 46)